


Зæгъ сын, Æз сæ
кæй уарзын, уый



ДЖОЙС МАЙЕР

Зæгъ сын, Æз сæ
кæй уарзын, уый.

Джойс Майер

Originally published in English under the title

Tell Them I Love Them

by Joyce Meyer

Copyright © 2011 Joyce Meyer, All rights reserved.

Lahairoi Publishing House

Мидис

Разныхас.....	4
1. Хуыцау уæ уарзы.....	7
2. Фæг хорз стут хуыцауæн?.....	13
3. Уарзондзинад у æрвадиуæг кæнын.....	21
4. Уарзондзинад, æууæнкдзинад, уырнондзинад.....	28
5. Сæрибар тæрсындзинадæй.....	35
6. Уарзондзинад дæтты.....	40
7. Хуыцауы уарзт уæ æивдзæн.....	47
Куывд фæсмоны тыххæй.....	52

Разныхас

Æз хъуыды кæнын, кæй адæмы алцæмæй фылдæр хъæуы Хуыцауы уарзт æмбарын. Хуыцау уарзы алкæйдæр-уый у иуыл зынаргъ æмбарындзинад, кæцы хъуамæ уа чырыстон адæймагмæ, цæмæй йæ цард уа уæлахиз. Уыцы уарзондзинад нын бамбарын кæндзæн æрмæст Сыгъдæг Уд æмæ уый фæстæ мах райдайдзыстæм хъуыды кæнын, уынын Хуыцауы уарзондзинад, агурын уыцы æмбæрст Библийæ æмæ кувыны рæстæджы.

Сымахæн æнцон у уæ зæрдæтæм райсын уый æмæ Хуыцау афтæ бауарзта нæхъæн зæхх æмæ арвыста Чырыстийы нæ уæз Йæхимæ райсын, фæлæ уын бирæ зындæр у бæуырнын Хуыцау дæу кæй уарзы уый, мæ зынаргъ кæсæг. Уарзы афтæ тынг æмæ зæххыл иу адæймагæй куы уыдаис, уæддæр Хуыцау арвыстаит Чырыстийы дæу тыххæй амæлын.

Æз бавзæрстон бирæ фыдæнхъæлц, фæлæ мын Хуыцау байгом кодта Сыгъдæг Уды уылаты куыд тынг мæ уарзы, уый.

Уыцы æмбæрст мын бынтон раивта мæ цард æмæ мæ бастдзинад Хуыцауимæ. Мæн тынг

фæнды цæмæй уын ацы чиныг ратта Хуыцауы уарзондзинады æмбæрст æмæ уæхи дæр æрфæнда æмæ уын æй Хуыцау æрбайгом кæна. Æз уын уынаффæ дæттын, цæмæй ацы чиныг кæсат хъуыды гæнгæйæ Библийы фыстытыл дæр, æмæ уын дзы æз цы хъуыдытæ фыссын, уыдоныл дæр.

Æз дын æвдисын, мæ зынаргъ кæсæг, мæ чиныг, амбаргæйæ уый, æмæ æнæ Хуыцауæй æз дæн ничи, æмæ мæ зонындзинад æмæ Йæ ныхасы æмбарындзинад мæм æрцыдысты Хуыцауы арфæйæ.

1

Хуыцау уæ уарзы!

*Уымæн æмæ Хуыцау афтæ бауарзта дуне,
æмæ радта Йæ Иунæг Фырты, цæмæй Йыл
чидæриддæр æууæнды, уый ма фесæфа,
фæлæ йын уа мытагмæйы цард.*

Иоанн 3:16

Хуыцауы хъæуы бинонтæ, æмæ уый тыххæй сарæзта мах, цæмæй уæм йæ сывæллæддæ.

Фæлæ йæ нæ фæнды, цæмæй мах капризтæ кæнæм æмæ нæхъуыды митæ нæ сæрмæ хæссæм. Уый фæнда, цæмæй Йыл мах баст уæм, алы хъуыддаджы Йæ фæрцы цæмæй архæйæм, цæмæй Йыл фидар уæм, уарзæм Аей æмæ Йын бар дæттæм, цæмæй нæ уый дæр уарза. Уый фæнды, цæмæй Йыл æууæндæм, æмæ Йын нæ алы тыхстдзинад дзурæм. Хуыцауы тынг фæнды,

цәмәй нын йемә уа кәрәдзиәмбарындзинад.

Бирәтә Библийы ацы әмдзәвгә фәкәсынц әнә әмбаргәйә «О, әз йә зонын Чырысти нәхъән зәхх тыххәй кәй амарди, уый». Фәлә манхәлут афтә,- Чырысти амарди алы адәймаджы тыххәй. Уый рагта Йә цард сыхмах тыххәй.

Ацы зәххыл иунәг адәймаг куы уыдаис, уәддәр Йә цард әрмәст дәу тыххәй дәр радтаит. Уый быхстаид алы рыстдзинад әрмәст дәу тыххәй. Чырысти амард дәу тыххәй, уый тыххәй әмә дә уарзы әмә уарздзән нәхъән әнусы.

Иу хатт кәддәр машинәйыл цыдтән әмә мын Хуыцау загъта: «Джойс, ды дә мә цәстыгаг». Ёз йә нә зыдтон, уыцы ныхәстә сты Библийә. Ёмә мын хәйрәг тагъдгәнгәйә мә сәры хъуыды баппәрста: «Уый дә мидәг хъалдзинад дзуры». Ёмә сразы дән йемә: «О, цәгәй мын нә хъәуы афтә хъуыды кәнын». Махән зын у сразы кәнын уыйимә әмә иуылдәр әмхуызон кәй не стәм әмә нә алчидәр у диссаг. Мах иуылдәр стәм индивидуалон, алчидәр нә у арыст Уәларвон Фыдәй әмә кәрәдзийә дих кәнәм.

Æмæ цалынмæ хъуыды кодтон уыл, уалынмæ мын Хуыцау ныв скодта: ус лæууы дуканийы æмæ кæсы фæткъуытæм. Тынг лæмбынагæй кæсы фæткъуытæм æмæ йæ къух адаргъ кодта, цæмæй райса иуыл хуыздæр фæткъуы. Стæй мын Хуыцау загъта: «Æз дæу равзæрстон уый тыххæй æмæ мæ цæстыты раз ды дæ диссаг». Æз Уымæн дæн диссаг! Уыцы хъуыды нæм фæкæсдзæн æгæр уæларвон, фæлæ цæгæй дæр у афтæ. Æмæ нын æй Хуыцау уый тыххæй нæ дзуры, цыма мах искæмæй хуыздæр стæм. Уый дзуры, нæ алкæй мидæг дæр кæй ис диссагдзинад. Уый фыст ис Библийы: Хуыцау дзуры алкæмæ дæр: «Ды дæ мæ цæстыгаг».

Аз нæ райстон мæхимæ Хуыцауы ныхæстæ æмæ райдыдтон мæхи зылын кæнын уыцы хъуыдыты тыххæй. Цалдæр къуыри фæстæ Библи байгомкодтон æмæ дзы бакастæн: «Хъахъхъæн мæ дæ цæстыгагы хуызæн; Дæ базыры аууон мæ бамбæхс»(Псалом 16:8). Æз загътон: «Уый мын цæгæйдæр загъта Хуыцау. Æз дæн Хуыцауы цæстыгаг!»

Алы адæймаджы дæр тынг фæнды æмæ йæ уарзой. Уыцы фæндон нын нывæрдта нæ мидæг Хуыцау. Æмæ мах уырны Хуыцау нæхъæн зæхх кæй уарзы æмæ Чырыстийы кæй уарзы, уæддæр

дызæрддыг кæнæм, махæй алкæйдæр кæй уарзы, ууыл.

Хуыцауы Ныхас нын амоны, Хуыцау мах дæр уарзы, Чырыстийы куыд уарзы, афтæ. **«Фыд уарзы Фырты æмæ Йын æвдисы, Иæхæдæг цы кæны, æппæт уыдаттæ. Фенын Ын кæндзæн ацы хъуыддæгтæй ноджы стырдæртæ, æмæ сымах дисы бафтдзыстут»**(Иоанн 5:20). Зонут, Хуыцауы тынг фæнды, цæмæй Йын мах Иæ хъуыддæгтыл дис кæнæм. Уый фæнды, цæмæй сымах Библи кæстæйæ уынаем, цы диссæгтæ арыста Хуыцау Чырыстийы уылты æмæ дзураем **«О Хуыцау, цы хорз у дæ къухæй арызт цы у, уый!»**. **«Æцæг, æцæг зæгъын сымахæн: Мæныл чи æууæнды, уый кæндзæн Мæ хъуыддæгты хуызæн хъуыддæгтæ, æмæ уыдонæй ноджы стырдæртæ сараздæн, уымæн æмæ Æз Мæ Фыдмæ цæуын»**(Иоанн 14:12). Чырысти ацыд Уæларвон Фыдмæ, æмæ Хуыцауы фæнды сымах уылты дæр араза ахæм хъуыддæгтæ, æмæ ноджы фылдæр дæр. Уырны уæ? Ацæгæй дæр уæ уырны, Хуыцау уæ кæй уарзы æмæ Иæ сымах уылты фæнды архайын?

Иу хатт Библи куы кастæн, уæд мæм Хуыцау сдзырдта: «Джойс, алы бон дæр адæмæн аразын бирæ диссæгтæ, уый тыххæй æмæ сæ уарзын,

фæлæ йæ уынгæ дæр нæ кæнынц. Аппын дæр йæ не 'мбарынц. Иу дæнцæг дын æрхæсдзынæн. Алы бон дæр куы зæгъын Хурæн: «Скаес, Æз уый аразын Джойсæн, Джиммийæн, Беттийæн... (сывæрут ам уæ ном)»

Ахъуыды ма кæнут: алы бон дæр Хур скаесы сымахæн. Хуры рыйгуылд ахæм диссаг у. Фæлæ сымахмæ диссаг дæр нæ кæсы. Сымахæй зонут Хур æнæмæнг кæй райгуылдзæн, фæлæ йæ не 'мбарут сымахæн кæй гуылы уый. Тæвд боны къæвдæ куы фæуары - уый дæр вæййы сымахæн. Алцы архайддæр дзуры Хуыцауы æнæкæрон уарзондзинадыл.

Фаг у мингай фæлтæртæ, цæмæй йæ бамбарат Хуыцауы уарзты бæрзонддзинад? Хуыцау у æнусон æмæ йын фæлмæцæн нæй. Майдыма æмæ уæм кæса цыма Хуыцау сфæлмæцыд уе' взардзинадтæй? Нæ, ахæм гæнæн нæй! Йа уарзт нæ фæуд кæны, ницæй тыххæй нæ аивдзæн йæ зæрдæ æмæ йæ уарзт. Уарзт - уый нæу, Хуыцау уын цы хъуыдтæгтæ аразы. Уарзт уый у Йæхæдæг.

Хуыцау уарзы иуыл чъизи æмæ сæфт адæймаджы дæр, кæцы кæддæр цыди ацы зæххыл æмæ кæцы Чырыстийæ азылдаит зæгъгæ: «Æввахс дæр мæ нæ хъæуыс æмæ зындонмæ кæй бахаудзынæн ууыл дæр нæ тыхсын». Æмæ

уæд куыд нæ уарзы уыдоны, кæцытæ сты йæ сывæллæттæ?

Гæнæн ис æмæ уæ зæрдæтæм Чырыстийы райстат æмæ бирæ хатт загътат Хуыцауæн куыд тынг Æй уарзут, фæлæ ма уæ фæнды бафæрсын: уырны уæ Хуыцау уæ йæхæдæг дæр кæй уарзы, уый?

Уый тынг æнцон у: Хуыцау уæ уарзы. Æмæ дæ кæд фæнды ацы зæххыл æндæр исты бамбарын, уæд уал уый бамбар. Ацы царды цы фæнды зонынд æмæ Хуыцауы Ныхас зонынæй сымахæн ницы бантысдзæн куы нæ йæ бамбарат Хуыцау уæ куыд тынг уарзы, уый. Уыцы æмбæрстдзинад у уæ уырнондзинады бындур. Уæ тæригъæдтæй сæрибардзинад. Йæ уарзондзинад уын баххуыс кæндзæн адæмæн æнæ тасæй æххуыс кæнын. Уæхимæ исут Хуыцауы уарзт?

Хуыцау уæ тынг уарзы!

2

Фаг хорз стут Хуыцауæн?

Зæрдæдарæн та къæмдзæстыггаг нæу, уымæн æмæ махæн лæвæрд Чи у, уыцы Сыгъдæг Уды фæрцы Хуыцау нæ зæрдæтæ байдзаг кодта Йæ уарзтæй.

Лæмæгъ ма куы уыдыстæм, уæд нысангонд æмгъуыдыл Чырысти амард тæригъæдджынты сæраппонд.

Рæстгæнæджы тыххæй исчи йæ цард ратдзæн, уый дызæрдыггаг у. Чи зоны, искæмæ разына йæ хæрзгæнæджы сæраппонд амæлыны æхсар.

Фæлæ нæ Хуыцау кæй уарзы, уый равдыста, тæригъæдджынтæ ма куы уыдыстæм, уæд Чырысти мах сæраппонд кæй амард, уымæй.

*Кәд абон Йесойы Туджы фәрцы
сраст стәм, уәд нә цас фылдәр ныфс
ис, Йә фәрцы Хуыцауы фыдәхәй кәй
фервәздзыстәм, уымәй!*

*Уымән әмә кәд раздәр Хуыцауы
знәгтә уыдыстәм әмә Йемә бафидыдтам
Йә Фырты мәләты фәрцы, уәд нә цас
фылдәр ныфс ис, мах, Хуыцауимә фидыд
адәм, кәй фервәздзыстәм Йә Фырты
царды фәрцы!*

Ромәгтәм 5:5— 10.

Бирә кәйдәрти уырны, әрмәст бынтон сыгьдәг куы вәййынц, Хуыцау сә әрмәст уәд фәуарзы, уый. Адәмән сә фылдәр сәхицәй взәр хуыды кәнынц әмә нхәлынк Хуыцау дәр сә райгонд кәй нәу, уый. Библийы фыст ис: «Чи у адәймаг, кәй йә хуыды кәныс?» Дзуапп у әнцон: -сымах стут Хуыцауәй арәзт әмә уә Хуыцау уарзы, уый тыххәй әмә Хуыцау уарзондзинад у.

Хуыцау дә уарзы. Ды дә диссаг, ахәм иунәг. Сымах хууамә искай хуызән уәхи ма аразат. Адәймаг вәййы тынг әнкъард искай хуызән йәхи куы фәаразы, уәд. Афтә аразгәйә сымах дәттут хәйрәгән гәнән цәмәй уын уә сәры

батъысса Хуыцауæн взæр кæй стут, уый. Фæлæ мах хъуамæ нæ тыхтæ дæттæм, цæмæй Хуыцауæн уæм хорз.

Чырысти уый тыххæй нæ амард æмæ ды ахæм дзæбæх кæй дæ, уый. Тæригъæдджынтæм уарзондзинад йæ æрбакодта дзуармæ. Библи нын дзуры- Чырысти нæ афтæ тынг бауарзта æмæ йæ цард дæр мах тыххæй радта. Цас уæлдæр у ныр йæ уарзт, Йæ тугæй ссыгъдæг куы стæм, уæд? (кас Ромæгтæм 5:9) Йæ уарзт у фаг, цæмæй нын нæ алы тæригъæд, рæдыдтытæ æмæ взæрдзинад ныххатыр кæна. Йæ уарзт уый фаг дæр у, цæмæй нæ алы бон дæр уа æнтысджын.

Иу хатт мын Хуыцау равдыста дæнцæгыл цы хуызæн нын уыны нæ рæдыдтытæ. Райсæм 3-4 аздыд чызг, кæцы уыны йæ мад хæдзар куыд фснайы, уый. Йæ мады тынг уарзы æмæ йæ фанды йын баххуыс кæна. Райста ведрайы дон æмæ хæцгыл, бацыд рудзынгмæ æмæ йæ йæ тых йæ бонæй сæрфы. Мад куы федта чызджы куыстытæ, йæ иуыл хорз хæцгыл йын кæй фесæфта уæд æй æрфæндыд йæ гыццыл æххуыстæнæгæн фæхыл кæнын. Фæлæ йæм чызг фæлмæн хъæлæсæй дзуры: «Мама, бакæсма куыд дзæбæх дын ныссæрфтон рудзынг. Афта тынг архайдтон. Аз дæ уарзын мæ мад!» Уарзгæ

мад зæгъдзæн бузныг: «О, ды сарыстай алцыдæр дзæбæх, бузныг мæ чызг!». Стæй фæстæдæр йæ чызг йæ хъуыдтæгтæ аразынмæ куы ацæуа, уæд мад бафснайдзæн æмæ бамбарын кæндзæн чызгæн ахæм хъуыддаджы уал фыццагæй мадимæ аныхас кæнын хъæуы, ууыл.

Хуыцау мын æрбайгом кодта махимæ дæр афтæ кæй кæны, уый. Алыхатт дæр нын нæ рæдыдтыты фæстиуæгтæ сраст кæны. Уæ тых уæ бонай йын йæ зæрдæ куы фæнда рухс кæнын, уæд йын уый дæр у фаг. Уый махæй нæ бон цы нæу, уый нæ куры. Афтæ куы дзурай: «Хуыцау раст нæ дæн. Фæнды мæ раивын, фæлæ мын нæ уайы», - уæд уын баххуыс кæндзæн, уый тыххæй æмæ йæ зоны æнæ Йæхицæй сымахæн уæ бон ницы суыдзæн.

*Хуыцау Кæй рарвыста, Уый Хуыцауы
ныхæстæ кæны, уымæн æмæ Хуыцау Йæ
Удæй чъынды нæ дæтты. Фыд уарзы Фырты
æмæ Йын æппæт дæр радта Йæ къухмæ.*

Иоанн 3:34-35.

Иу хатт ацы фыстыл хъуыдыгæнгæйæ, скуыдтон фыр цинæй, куы бамбæрстон Хуыцау нын нæ дæдды Сыгъдæг Уды хай. Уый нын нæ дæтты гыццыл иуæй, гыццыл иннаемæй. Хуыцау

дзуры: «Райс алцыдæр цы Мæм ис, уымæй», æмæ уый тыххæй Хуыцауы уарзт æмæ тых абон ис нæ къухты. Уымæ ис алцы, мах цы хъæуы, уый æмæ йæ фæнды цæмæй йæ райсæм. Цæмæн? Уый тыххæй, æмæ уæ уарзы. Йæ уарзондзинады тыххæй нæ хъæуы хæцын. Æнæмæнг хъуыддаг нæу цæмæй уæн тынг рæсугъд æмæ ахуыргонд. Хуыцауы уын фæнды лæвæрдтæ кæнын æрмæст уый тыххæй æмæ уæ уарзы.

Уый у тынг диссаг ме мбал! Хуыцау дзуры: «Æз дæ бауарзтон æмæ дæ ссыгъдæг кодтон. Æз загътон ды дæ диссаг. Æз дæ уый тыххæй нæ равзæрстон ды хорз æмæ æнæтæригъæд кæй дæ, фæлæ дæ тынг кæй уарзын, уымæн. Зонутæй сымахæй цы хъæуы Хуыцауы? Цæмæ уæ бауырна йæ уарзондзинад æмæ йæ райсат уæхимæ. Махæн бирæтæн нæ зындзинад уый у æмæ нæхæдæг нæхи зæрдæмæ нæ цæуæм. Афтæ нæм кæсы цыма алкæмæй æвзæрдæр стæм æмæ нæ нæ уырны Хуыцау, кæннод исчи нæ уарзы, уый. Мах хъуыды кæнæм: «Мæххуызæн куыд хъуамæ уарзай, уый бæрц вæрдзинадтæ мæм ис æмæ?» Кæд уæхи цæстыты раз уæхи нымайут гыццыл, æнæхуыз, уæд уый æнæмæнг разындзæн æттейæ дæр, уæ ныхæстыл дæр, уæ хъуыдытыл дæр. Сымах уæхицæй цы нхæлут уымæй хуыздæр не суыдзыстут.

Мәәнән дәр уыд ахәм зындзинад:мәхи зәрдәмә нә цыдтән әмә алыхуызон мәхи ивтон. Афтә мәм каст цыма гәр дзураг дән, әмә нал ныхас кодтон. Æмә ахәм хабәрдты фәстә депрессийы ныххаудтән. Алчи мыл тыхсти, цәмән нал ныхас кәнын, әз та хъуыды кодтон: «Уәхәдәг мын куы дзырдтат гәр даргъ әвзаг мын ис, уый. Ныр та мә мәхи бар ныууадзут, мән фәнды аирвәзын уыцы цухдзинадәй». Афтә тырныдтон бирә әзтә, фәлә мын ныры йонг дәр вәййы ме взагимә зындзинадтә. Æз рахатыдтон, бирә дзураг адәм сәхицән цардымбал равзарынц әнәдзураг, әмә хәйрәг әрмәст уымә ләууы, уый тыххәй әмә сын дзурдзән куыд бәрбәргәнаг сты, уый әмә адәймаг афтә йахимә взәр цәстәй кәсын райдайдзән.

Хуыцауы фәнды сымах аирвәзын кәнын, цәмәй уәхи уәлә тәрхон ма кәнат, уымәй. Фәлә цәмәй суат сәрибар уый тыххәй уәм хъуамә уа уырнондзинад әмә ныфс. Зонут уый әмә уәхи фаугәйә уе взәрдзинадтәй не ссыгдәг уыдзыстут, уый? Фәлә нын уәддәр зын вәййы бауырнын, исты нәуаг ми куы саразәм уәд нә Хуыцау уәддәар кәй уарзы, ууыл. Афтә нәу?

Хæйрæг уын нæуæгæй нæуæгмæ дзурдзæн ды взæр адæймаг кæй дæ, уый, взæр хуыз дын кæй ис æмæ дын ис бынтон взæр характер: «Афтæ куыд бакодтай? Æмæ ныр дæхицæй цы нхъæлæг дæ? Хуыцау дæ никуы раарфæ кæндзæн, уый тыххæй æмæ ды дæ тæригъæдджын. Цы у дæ бон адæмæн радзурын Чырыстийы тыххæй алы хатт алцы раст куыннæ аразыс, уæд?»

Ахæм рæстæджы иу Хуыцаумæ скув æмæ иу зæгъ: «Хуыцау фæрæдыдтæн æмæ йæ 'мбарын. Ныххатыр мын кæн. Мæн уырны Ды мын ниххатыр кодтай æмæ мæ хæйрæг нæ фæсайдзæн». Ныр дæ дæ тæригъæдæй сæрибар-цин кæн æмæ хъæлдзæг у. Гæнæн ис æмæ хъуыды кæныс: «Ацы рæдыд фыццаг хатт нæ сарæзтон...». Æз дæр афтæ нхъæлдтон, цалынмæ мæхи зылын кæнын нæ ныууагъдтон, уалынмæ. Уæхи мауал зылын кæнут цы сарæзтат уый тыххæй,-уæд рæдыдтытæ дæр нал кæндзыстут.

Аххосдзинад æмæ хи зылындзинад уæ бынмæ ласынц æмæ уын уæ сæрибардзинад исынц. Цæмæй уæхи ма уал зылын кæнат, уый тыххæй уæ хъæуы уырнондзинад æмæ тых: ныфсджынаы аппарат уæ аххос. Хæйрæг уын дзурдзæн: «Ацы хъуыддаджы тыххæй нкъард дæр не суыдзынæ? Ды дæхи хъуамæ иу цалдæр сахат уæддæр взæр

хатай. Цы сарыстай уымæй æвзæрдæр цы и?» Хæйрæгæн йæ дзых бахкæнут: «Фаг у, æз ацы хъуыддаджы тыххæй нкъард нæ кæндзæн». Фыццагæй уын уыдзæн зын хæйрæджы ныхмæ лæууын, фæлæ ут ныфсджын æмæ уæ аххосдзинадыл фæтых уыдзыстут.

Хуыцауы Ныхас дзуры, Чырысти нын Йæхимæ райста нæ тæригъæдтæ, нæ аххосдзинад æмæ нæ зылындзинад. Фæлæ хæйрæджы фæнды цæмæй уæхи зылын кæнат. Цæмæн? Уый тыххæй æмæ афтæмæй Хуыцауæй дард кæндзыстут. Уæ бон нæ бауыдзæн цæг цин исын Хуыцауы уарзтæй, уæхи куы зылынджын кæнат, уæд. Нæхи куы фæзылын кæнæм, уæд на бон нæ вæййы Хуыцауы уынын. Æрмæстдæр уынут уæ тæригъæд æмæ уæ аххос.

Ма аххосджын кæнут уæхи. Бауырнæт уæ: Кæд Хуыцау зæгъы, Йæ хорзæх уын фаг кæй у, цæмæй уын уæ тæригъæдтæ ныппара, уæд уый у цæгæйдæр афтæ. Хуыцау уæ уарзы, æмæ уын уый тыххæй дæтты йæ хорзæх æмæ уын уæ тæригъæдтæ кæны хатыр. Æрмæст сæ райсут уæ цардмæ. Хуыцау уæ тынг уарзы!

3

Уарзондзинад у æрвадиуæг кæнын.

*Хуыцау мах кæй уарзы, уый базыдтам
æмæ баууæндыдыстæм уыцы уарзтыл.
Хуыцау уарзондзинад, æмæ чи уарзы, уый
баиу Хуыцауимæ æмæ Хуыцау баиу йемæ.*

1 иоанн 4:16

Куыд ис бамбарæн Хуыцауы уарзондзинад?
Куыднæ йæ мбарай Хуыцау дæ кæй уарзы уый,
уæд цы фæнды тыхджын куыднæ уа уыцы уарзт,
уæддæр дын нæ баххуыс кæндзæн.

Зонут куыд дзæбæх вæййы уæ удæн исчи
уæ тынг куы уарза æмæ куыднæ мбæхса уыцы
уарзт? Уыцы уæларвон æнкъарæн уын дæтты
тых цæмæй нæхъæн зæххы ныхмæ дæр слæууат.

Хуыцау уә уарзы әмә йә фәнды цәмәй уыцы уарзт уынат.

Хуыцауы фәнды цәмәй сымах алы бон дәр ныхас кәнат Йемә. Ис уын Хуыцауимә әрвадиуәг кәнын.

Раджы цы ирвәстдзинад райстат уый не' вдисы Хуыцауимә уын кәрәдзион әххәт кәй ис, уый! Райсомәй мә цәстытә куыддәр әрбайгом кәнын афтә ахъуыды кәнын Хуыцауыл әмә мә фәстаг хъуыды дәр фынаёйы размә вәййы Хуыцауыл. Аз Йыл хъуыды кәнын нәхъән бон. Ацы царды мә иуыл фылдәр фәнды Хуыцауән архайын әмә Йә зәрдаә лхәнын. Уый тыххәй мә бон у ныууадзын цыдәриддәр мәм ис, уый.

Хуыцау нын нә мидәг сарәзта ахәм бынат, кәцы байдзаг кәнын у рмәст Йә бон. Әппын ницы, цәмә бәлләм әмә нә цы хъәуы, нә байдзаг кәндзән уыцы бынат. «Уыдәдтә әз иуылдәр зонын, әз рагәй райстон мә зәрдәмә Чырыстийы», -зәгъдзыстут сымах. Фәлә Йә агурут алы рәстәг, алы бон, алы хъуыддаджы? Исут уә зәрдәмә Хуыцауы уарзт?

Хуыцау дә уарзы, Уымән ды дә диссаг. Хуыцау мах сарәзта цәмәй мах Йемә ныхас кәнәм. Уый у Йә иуыл стырдаәр фәндон әмә

хорздзинад махæн. Алы бон нæм фæкæсы æмæ загъы: «Дæ райсом хорз, Æз дæ уарзын».

Иу хатт кувыны рæстæджы ме' мбал федта цæстылуайæн. Федта алы сæумæ Хуыцау куыд бахизы Йæ сывæллæтты хæдзæрдтæм. Рбацыди иу цæмæй мах Йемæ аныхас кæнæм æмæ иу рбадти столы раз, кæннод бандоныл. Адæм иу сыхъал сты, сæхи иу куыстмæ цæттæ кæнын райдыдтой, рбацыдысты иу Йæ размæ....æмæ иу тагъд кодтой сæ хъуыддæгтæм. Дзырдтой иу: «Гыццыл фæстæдæр Хуыцау. Фæлæу мæм иу гыццыл æмæ куыддæр мæ хъуыддæгтæ саразон афтæ адзурдзыстæм. Адзурдзыстæм фæстæдæр, хорз? Гыццыл фæстæдæр Хуыцау...».

Бон иу йæ кæронмæ рцыд æмæ иу ничи рбацыд Хуыцауимæ аныхас кæнынмæ. Æмæ иу æнкъардæй ацыд уыцы хæдзарæй.

Æгæр бирæ хъуыддæгтæ уын ис? Уæ царды бирæ тыхсындынад ис? Кæд уын нæй рæстæг кувынаен æмæ Хуыцауимæ ныхас кæнынаен, уæд уый æвдисы бирæ хъуыддæгтæ уын ис, уый. Ссарут уæдтæр рæстæг Хуыцауæн æмæ Йын зæгъут куыд тынг Йæ уарзут, уый. Уæ зæххон цард фæстейæ куы баззайа, уæд рлæудзыстут Хуыцауы раз. Æмæ уæд уыдзæн æгæр рæгмæ Йемæ ныхас кæнын. Уый нæ дзуры ууыл æмæ

уый тыххæй уæларвмæ нæ бахаудзынæ, фæлæ дæхи фæиппæрд кæндзынæ ацы зæххыл цин цард фæцæрын.

Иу цыдæр уын зæгъдзынæн: иу аз уæддæр бауадзут Хуыцауы, цæмæй уæ уарза. Ныууадзут уæ нæ пайда фæлварæнтæ, райсут стыр уырнондзинад æмæ тых. Хуыцауимæ ут, куыд гыццыл сывæллæттæ, афтæ. Рбадут Йæ къæхтыл æмæ Йæ бауадзут æмæ уæ барæвдауа, равдиса Йæ уарзт æмæ фæлмæндзинад. Сымахæн уын уæ бон ницы уыдзæн цалынмæ Йын ма радтат бар æмæ уæ уарза.

Хуыцау мах кæй уарзы, уый базыдтам æмæ баууæндыдыстæм уыцы уарзтыл. Хуыцау уарзондзинад, æмæ чи уарзы, уый баиу Хуыцауимæ æмæ Хуыцау баиу йемæ. 1 иоанна 4:16

Райсомæй куы систут, уæд иу гыццыл ахъуыды кæнут Хуыцау уæ куыд тынг уарзы, ууыл? Иуæй иу хатт райсомæй нæ зæрдæйы уаг вæййы хæлд æмæ нæ ницы фæфæнды аразын. Æмæ иу ахæм бон райсут æмæ иу акувут, цæмæй уæхимæ рцæуат. Хуыцауимæ ныхас нын ратдзæн тых æмæ нæ бон дæр ацæудзæн дзæбæх. Райсом куы сыхъал вæййут, уæд иу зæгъут:

Мæ Фыд, бузныг дын дæ уарзондзинады тыххæй мæнмæ. Ахæм бузныг мæ фæнды Дæуæн зæгъын, Чырыстийы кæй арвыстай Йæ цард раттын мах тыххæй. Бузныг, кæй мæм бауагътай Сыгъдæг Уд æмæ Дæ тых мæ мидæг кæй ис, уый тыххæй. Бузныг, кæм он, уым дæ арфæйы бын кæй уыдзынæн. Мæ Фыд, Ды мæ уарзыс. Дæ уарзондзинад ис мæ алыварс. Æз дæн Дæ уарзон сывæллон. Æз дæн Дæ цæстыгаг. Ды мæ уарзыс.

Дзурут уый уæхицæн хъуыдыгæнгæйæ. Бамбарут Хуыцауы уарзондзинад æрмæст уæ алыварс нæй. Уыцы уарзондзинад цæры уæ мидæг. Библи нын зæгъы- нæ ныв ис Хуыцауы армыгъæпæны. Мæ бон у сæфсон кæнын куыд фæдзуры Хуыцау уыцы нывмæ гæсгæ: «Бакæсут ма, уынут æй? Мæ сывæллæттæ куыд рæсугъд сты. Афгæ тынг сæ уарзын. Бакасут ма сæм, мæнæ сты мæ армыгъæпæнтыл. Нæ ныв æвдисы, Хуыцау нæ кæй уарзы, уый. Æмæ Йæ куыд тынг фæнды цæмæй кæрæдзи мбарæм.

Хуыцауæн арфæгæнæг ут, дзурут Йемæ фылдæрæй фылдæр, æрхайут иу уæ зæнгтыл кувыны рæстæджы æмæ иу Йын бузныг дзурут кæй уæ аирвæзын кодта, уый тыххæй. Сдзурут Йæм-Тынг уæ уарзы.

...Хуыцау мах кæй уарзы, уый базидтам

*æмæ баууæндыдыстæм уыцы уарзтыл.
Хуыцау уарзондзинад, æмæ чи уарзы, уый
баиу Хуыцауимæ æмæ Хуыцау баиу йемæ.
Уарзондзинад нæ зæрдæты цæры афтæ
æххæстæй, æмæ ныфсджын уыдзыстæм
тæрхоны бон, уымæн æмæ ацы дунейы
цæрæм, Чырысти куыд царди, афтæ.*

1 иоанн 4:16-17

Баууæндут Хуыцауыл-тынг уæ уарзы. Бауадзут Æй æмæ уæ уарза. Æмæ уыл Йæ арфæтæ иуылдæр æрцæудзысты: уырнондзинад, тæригъæдыл уæлахиз, низтæй сæрибар, цин. Уыдон иуылдæр рцæудзысты Хуыцауы уарзондзинад куы бауадзæм нæ цардмæ, уæд. Бирæ хатт мах фæдзурæм: уый мах хъуамæ уарзæм Хуыцауы. Фæлæ æз зонын, фыццагæй уал мах хъуамæ бауадзæм Хуыцауы уарзт. Нæ уын рауайдзæн равдисын Хуыцауæн уæ уарзондзинад, цалынмæ нæ бамбарат, Уый уæ кæй уарзы, уый.

Дзурут Хуыцауимæ алы бон, дзурут Йын куыд тынг уæ хъæуы Йæ хæлардзинад. Нæ йæ зонут куыд саразат уый? Хуыцау мæ куы фæхуыдта Йемæ аныхас кæнынмæ, уæд æрбадтæн диваныл æмæ загътон: «Хуыцау æмæ ныр цы?». Æз нæ зыдтон куыд хъæуы Йемæ ныхас кæнын, уый

тыххæй мæ уыцы бон æз нæма нæ зыдтон куыд тынг мæ уарзы Хуыцау, уый.

Уæ бон у равдисын уæ хæлардзинад цы адæм уарзут æмæ кæцыты уæларвтæм хæссут уыдонæн, куыnnæ йæ зонат уарзынц уæ æви нæ? Мæнмæ гæстæ фæтæрсдзыстут æдылыгомау сæ цæстыты разынын. Куы йæ фæзонæм мах дæр кæй уарзынц, уæд нын вæййы æнцон. Мæнæн Бирæ æнцон дæр у мæ царды æмбалимæ, уый тыххæй æмæ йæ зонын кæй мæ уарзы, уый. Афтæ дæр Хуыцауимæ.

Саразут фыццаг къæхдзæф Хуыцауы размæ. Бауадзут Æй æмæ уæ сахуыр кæна Йемæ ныхас кæнын.

Хуыцау уæ тынг уарзы.

4

Уарзондзинад, æууæнк æмæ уырнындзинад

*Уымæн æмæ мах Йесо Чырыстиимæ куы
уæм, уæд сунæт скæнай, ма скæнай – уæлдай
нæу; ахсджиаг у, йæ тых уарзты мидæг
кæмæн ис, æрмæст ахæм уырнандзинад.*

Галатæгтæм 5:6

Фылдæр адæм бирæ рæстæг сафынц фæлварын кæнгæйæ, цæмæй цæм уа уырнындзинад. Мах зонæм, кæй æнæ уырнындзинадæй та Хуыцауы зæрдæйæн балхæрæн нæй (кæс Дзутæгтæм 11:6), æмæ уый тыххæй тыхархайдæй кусæм цæмæй нæм уа фылдæр урнындзинад. Фæлæ уырнындзинад æрцæуы нæ зæрдæйæ æмæ

райгуыры Хуыцауимæ бастдзинады руаджы. Мæн бон нæу сыхах сахуыр кæнын, цы кæнын хъæуы, цæмæй уæм фæзынна уырнындзинад, фæлæ мæ бон у радзурын урнындзинады принциптыл æмæ уæ зæрдæйы ссудзын бæллиц уырнындзинадыл, кæй фæстæ сфæнд кæндзыстут ахæм æнтыстдзинад. Уырнындзинад æрцæуы æрмæст Хуыцау æй куы раргом кæны, уæд.

Фылдæр рæстæг Хуыцауимæ æмхиц кæнут æмæ Иын æвдисут уæ уарзондзинад. Дæттут бар Хуыцауæн æнæхъæн бон æмæ алы бон уæхи уарзын. Арфæ кæнут Хуыцауæн Йæ æнæрлæугæ уарзондзинадыл сыхахмæ.

*Мах цæрæм, цæстæй цы уынаем, уымæй
нæ, фæлæ уырнындзинадæй.*

2 Коринфæгтæм 5:7

Иухатт, ацы Æмдзæвгæ куы кастæн, Хуыцау мын раргом кодта æхсызгон æцæгад. Кæд æз дæн дингæнæг, уæд хъуамæ мæ царды алцыдæр кæнон уырнындзинадимæ. Уырнындзинад – уый у æххæст æууæнк Хуыцауыл æмæ абсолютон урнындзинад Йæ уарзондзинады тыххæй. Уæ уырнындзинад фидар цæмæй уа, уый тыххæй фидаруырнæг ут уæ растдзинады тыххæй. Тынг бирæ адæмы фæнды, цæмæй сæ уырнындзинад

фидар уа, фәлә уый гәнән нәй, цалымә нә бамбарой сә растдзинад Чырыстийы мидәг әмә сә Хуыцау куыд тынг уарзы, уый.

Уырнындзинады мидәг ис уарзондзинад (Галатәгтәм 5:6). Адәм әмбарынц ацы әмдзәвгә афтә: «Адәм куы нә уарзон, уәд мә уырнындзинад тых нә уыздән». Ам загъд цәуы, уырнындзинад тых кәй нә уыздән, цалымә адәймаг нә базона Хуыцау әй куыд бирә уарзы, уый. Уырнындзинад тых нә уыздән әнә уарзондзинадәй – ам загъд нә цәуы сымах цәмәй уарзат иннәты, фәлә цәмәй әнәгуызавае уат Хуыцауы уарзондзинады тыххәй. Цәмәй уә уырнындзинад суа тыхджын, уый тыххәй хъуамә раттат бар Хуыцауән уарзын уәхи.

Бамбәрстат хъауджыдардзинад? Мах уыздыстәм дзаг уырнындзинадәй, Хыцауән бәрны куы кәнәм алцыдәр. Уә бон нә уыздән Хуыцауән бәрны кәнын, цалымә нә бамбарат куыд бирә уә уарзы, уый. Куы бамбарат, цәй бирә уә уарзы Хуыцау, уәд уын рогадәр уыздән райсын Хуыцауәй әнәниздзинад әмә ирвәзд магуырдындзинадәй.

Куы нә уырнат, Хуыцауы кәй фәнды сымахән хорзәх раттын, уәд уә бон нә уыздән айсын Йә

хорзæх. «Мæн фæнды бауырнын, фæлæ куыд?» - бафæрсдзыстут сымах? Хъуыды кæнут, Хуыцау уыл раджы акалдта Йæ уарзондзинад, сымахæн та хъæуы базонын йæ равдыст. Библии афтæ фыст у: «**Мах уарзæм, уымæн æмæ нæ Хуыцау Йæхæдæг раздæр бауарзта**» (1Иоанн 4:19) Нæ бон нæ уыдаид Хуыцауы бауарзын, цаллынмæ нæ базыдтам Йæ уарзондзинад махмæ.

Хуыцауы уарзондзинад цæры нæ зæрдæйы мидæг. Ма гуырысхо кæнут – уым у! Хуыцау уæ уарзы! Самах ут диссаг! Сымах ут зынаргъ! Хуыцау уæ уарзы æнæуавæр уарзтæй! Æнæхъæн дунейы мидæг уæ ничи уарзы, Хуыцау уæ куыд тынг уарзы, афтæ.

Хуыцауимæ бастдзинад уыдаид нæ фаг, фæлæ Хуыцау æрбакæны нæ цардмæ æндæр адæм. Дунейы мидæг сымахæй æмæ Хуыцауæй уæлдай куы ничи уыдаид, уæд тынг хорз цардыстайат. Иесо у уæ иуыл хуыздæр хæлар. Уый уын баивзæн уæ бинойнаг, кæд ут иунæгæй, Уый уын суыдзæн уæ фыд æмæ уæ мад, кæд уын нæй. Афтæ тынг уæ уарзы Хуыцау! Уый тыххæй уæ бон у бæрны кæнын Хуыцауæн алцыдæр. Хуыцау уæ уарзы æмæ Йæ тынг фæнды сымахæн раттын бирæ хорзæхтæ. Фæлæ, цалыммæ уый нæ базонат, уалыммæ уæм нæ уыдзæн уыйбæрц

уырнындзинад, цәмәй исты райсат Хуыцауәй.

Уә уырнындзинад тых суыдзән, куы базонат Хуыцау уә кәй уарзы, уый. Ратгут бар Хуыцауән уәхи уарзын! Әнәхъән бон мидәг дзурут Хуыцауән: «Хуыцау, әз зонын кәй мә уарзыс! Аллилуйә! Әппәлын Дә, мә Фыд. Кад Дын дәттын».

Смит Виглвсорт уыдис Хуыцауы диссаг архайәг. Иу хатт әй чидәр бафарста, бирә рәстәг фәкувы, уый. Дзуыпп йын радта: «Стәмхатт фәкувын рдәг сахатәй фылдәр, фәлә нә куывдәй дәр рдәг сахат стәмхатт фәләууын». Иу чидәр йә кәддәр рахатыдта уый, әмә иу алы 15 минуты дәрггы Хуыцауимә куыннә аныхас кодта, уәд иу дзы хатыр ракурдта.

Мах дәр фәхъавән цыдәртә аразын, фәлә раст кәронәй нә райдайәм. Хъуыддәгтәй Хуыцауы зәрдә нә балхәндзә. Хуыцау нын арфәтә кәны, әрмәст нә кәй уарзы, уый тыххәй. Йәхорздзинадтәнынисрайсән әрмәст ирвәзт цәмәй исәм, уымәй-уырнындзинадәй. Цәмәй уә бинонты Хуыцаумә рбакәнат, уый таххәй уә цыдәртә аразын нә хъәуы. Бауадзут уал Хуыцауы уарзондзинад уә цардмә, әмә уый фәстә уә бон суыдзән бауарзын уыцы адәймаджы, кәцыйы уә фәнды аирвәзын

кæнын. Библи нын зæгъы уый, æмæ адæймаджы Чырыстимæ тагъддæр рбаввахс кæндзыстæм, исты сайдтытæй æмæ зондамыдтыты бæстæ йæ куы уарзæм, уæд. Сыгъдæг Уд дзурдзæн йæ зæрдæмæ, æмæ уын уæ уарзондзинад уындзæн. Фæлæ цæмæй искæмæн уæ уарзондзинад лæвар кæнат, уый тыххæй уал бауадзут Хуыцауы цæмæй уын Йæ уарзт равдиса.

Хуыцауы Ныхас зæгъы: **«Хуыцауы хорзæх сымах фервæзын кодта уæ уырнындзинады фæрцы...»** (Эфесæгтæм 2:8). Мах ницы сарыстам нæ фервæзыны тыххæй. Нæ уавæр уыд ныфссаст. Нæ ирвæзт нæ хорз хъуыддæгтыл æмæ нæ сыгъдæгдзинадыл лæуд нæу. Мах ирвæзт стæм æрмæстдæр нæ Хуыцау афтæ кæй бауарзты: **«Уымæн æмæ Хуыцау афтæ бауарзта дуне, æмæ радта Йæ Иунæг Фырты, цæмæй Иыл чидæриддæр æууæнды, уый ма фесæфа, фæлæ йын уа мыггагмæйы цард.»** (Иоанн 3:16). Арфæтæн дæр ис афтæ раиртасын, куыд Хуыцауы фæнд равдисын Йæ тых уæ царды æмæ уæ зындзинæдты дзуапп радтын, уый. Æмæ нын Йæ арфæйæ куыд радта ирвæзтыл уырнындзинад, афтæ нын Йæ уарзондзинадæй дæтты нæ Хосгæнæг æмæ Дæттæг кæй у-уый уырнындзинад. Кæд уын фаг ис уырнындзинад ирвæзт райсын, уæд уын уæ уырнындзинад

хъуамæ сфаг уа, Хуыцау уæ зындзинæдтæй кæй аирвæзын кæндзæн, уымæн. Кæд уырднот Хуыцауы уарзондзинадыл, уæд æууæнддзыстут Хуыцауыл æмæ Йæ Ныхасыл, уый зонгæйæ æмæ уæ кæй нæ фæсайдзæн, уый. Библийы мидæгдæр переводы фыст ис- уырнындзинад у Хуыцауыл бынтон æууæнкдзинад, æууæнкдзинад Йæ тыхыл, зондыл æмæ арфæйыл. Хуыцауы куы бауадзат æмæ уæ уарза, уæд Йæ уæхæдæг уарзын æмæ Йыл æууæндын базондзыстут. Æмæ уæм уыдзæн тыхджын уырнындзинад. Хуыцау уæ уарзы.

5

Сæрибар тæрсындзинадæй

Уарзондзинадæн тасимæ иумæйагæй ницы ис, æцæг уарзондзинад кæм уа, уым тасæн бынат нæй. Уымæн æмæ тæрсгæ чи кæны, уый ныридæгæн æфхæрд æййафы. Чи тæрсы, уымæн йæ уарзт алцæмæй æххæст нæу.

1 иоанна 4-18.

Бирæ хатт вæййы афтæ: нæ уырнындзинадимæ алцы дæр у хорз, мах зонæм Хуыцау нæ уарзы уый, æууæндæм Йыл. Фæлæ кæддæр на царды рцæуы цыдæр взæрдзинад. Нæ уырнындзинады сусæг сафджытæ разынынц нæ царды хъуыддæгтæ. Мах уырны Хуыцау нæ кæй уарзы, фæлæ куыддæр исты рцæуы, афтæ уыцы æууæнк цыдæр фæвæййы. Стæй рбацæуы хæйрæг æмæ

йемә тасдзинад әмә хи зылындзинад., цәмәй нә ноджы адард кәна Хуыцауы уарзтәй. «Цәй куыддә? Аз афтә куы нхъәлдтон Хуыцау дә уарзы уый,-мастәй маргәйә уын дзуры хәйрәг.-Уәдә дын афтә бирә зындзинадтә цаман ис? Аевәццәгән тынг взәр ми бакодтай әмә дәм Хуыцау рамәсты и». Афтәмәй мах сафәм Хуыцауыл әууәнк әмә нын Йә бон әххуыс кәнын нал вәййы. Хуыцауы уарзтыл куы дызәрдыг кәнат, уәд тыхджын нал уыдзыстут, уырнындзинадәй едзаг дәр нә уыдзыстут әмә хәйрәг әнцонай уә зәрдаеты нывәрдзән тасдзинад әмә аххосдзинад.

Ай диссаджы ныхәстә не сты: «...**Ацәг уарзондзинад кәм уа, уым тасән бынат най**»(1 иоанн 4:18). Аз бирә хъуыды кодтон ацы фыстыл, цәмәй йә бамбарон. Аемә мын иу хатт Хуыцау бамбарын кодта: әцәг сыгъдәг уарзт тасдзинад асуры, әмә уыцы сыгъдәг уарзт у Хуыцау Йәхәдәг. Куы йә фембарәм цы диссаг у Йә уарзт махмә, уәд ницы ис ахәм цәмәй фәтәрсәм, уый. Куы йә фембарәм Хуыцауы уарзт, уәд нә тәрсәм исчи нә ныууаддзән уымәй, нә нә фәтәрсын кәндзысты исты зындзинадтә.

Хуыцауы уарзт ахәм дынджыр у әмә нә суонг

нæ сæры йонг дæр æхгæны. Кæцы Хуыцау нæ ссæрибар æмæ аирвæзын кодта, уыцы Хуыцау нæ зылындзын кæндзæн? Уыцы хъуыддаг аразы хæйрæг: аххосджын уæ кæндзæн цæмæй нкъарды ныххауат. Кæд уын Хуыцау уæ тæригъдтæ райгом кæны, уæд уын ирвæзыны фæндаг дæр æвдисы.

Ацы сæргонды уын рхастон бындур Иоанны 4:18 фысты перевод. Бирæ тæ йæ афтæ мбарынц ацы фыст: адæймаджы кæд уарзыс, уæд дзы тæрсгæ нæ кæныс, æмæ дæ кæд исчи уарзы, уæд дæ нæ тæрсдзæн. Фæлæ уый раст нæу. Ацы фыст нысан кæны: Хуыцауы куы бауадзай æмæ дæ уарза, уæд ницæмæй тæрсдзынæ. Бауадзут Хуыцауы æмæ уæ уарза, цæмæй уæ тасдзинадæй аирвæзат. Райсут Хуыцауы уарзт уæхимæ æнæ иргъæвгæйæ. Райсоммæ йæ ма ахæссут-райсут Хуыцауы уарзт ныртæккæ уæхимæ.

Хуыцау мын Йæ уарзондзинад куы байгом кодта, кæцы ирвæзын кæны алы тасдзинадæй. Уæд дзы æз æнæ рлæугæйæ райдыдтон мæ царды пайда кæнын. Нæ машинæ куыста взæр æмæ мах æнхъæлдтам коробка передачæйы аххос у. Йæ баивын кодта 500 доллæры, æмæ мах нæ фæндыд уыйбæрц ахца харц кæнын. Æмæ афта дарддæр цыдыстæм уыцы машинаейыл.

Иу хатт мæм райсом Хуыцау сдзырдта:

«Джойс, бауадз мæ æмæ дæ уарзон. Ницы дын хъæуы аразын. Нæ дын хъæуы дæ тыхджын уырнындзинад æвдисын. Æрмæстдæр дæ хъæуы цæмæй Мæ уарзай æмæ Мæ уадзай цæмæй дæ Æз дæр уарзон ацы нæхъæн бон дæргъы. Бауадз Мæ æмæ дæ уарзон абон».

Æмæ мæхи æрцæттæ кодтон нæхъæн бон Хуыцауыл куыд цин кæндзæн, ууыл. Зарыдтæн Йын, афтæ дзæбæх æрвыстон мæ рæстæг. Иу афон дын фехъуыстон мæ лæг куыд æрбацыд æмæ гаражмæ куыд фæхæцца кодта, афтæмæй та ныма сахат размæ ацыд йæ куыстмæ. Дуар байгом кодта æмæ загъта: «Мæн бон не сси фыццаг скоростæй дыккагмæ рахизын. Æмæ йæ гаражы сывæрдзынæн». Уыцы рæстæджы мæ нæ фæндыд худын, фæлæ мын йæхигъæдæй рауад. Мæ циндзинад мидæгæй æттæмæ рахыст. Хуыцау мын равдыста. Мæ циндзинадæй едзаг уыдтæн уымæн æмæ нæхъæн бон Хуыцауы уагъдтон цæмæй мæ уарза. Æмæ уый тыххæй нæ фенкъард дæн. Хуыцауы уарзт уæ цардмæ уадзгæйæ, сыхаг гом кæнут дуар уырнындзинадæн. Мæ бахудт мын æвдыста мæ уырнындзинад.

Хуыцау Аврааммæ куы рбацыд æмæ йын куы загъта лаппу йын кæй райгуырды æн уый, уæд Авраам ныххудти фыр цинаей. Саррайы бахудт

та вдыста кæй йæ нæ уырны уый, æмæ йæ Хуыцау бафхæрдта.

Хæйрæг уæ ныхмæ куы фæцæуы, уæд йыл уæ бон у æмæ бахудат. Уый тыххæй æмæ Хуыцауы афтæ дзæбæх зонут æмæ уæ хæйрæгæн нæ рауайдзæн фæтæрсын кæнын. Сымах æй хо зонут Хуыцау уæ кæй уарзы æмæ уæ кæй хъахъхъæны, уый.

Æмæ куы хуыдтæн Дейвы ныхæстыл, уæд мын Хуыцау сабыр загъта, фæлæ тынг тыхджын ныхæстæй. Æртæ хатт мын загъта Йæ ныхæстæ: «Дарддæр дæр Мæ куы уадзай æмæ дæ уарзон æмæ Мæ ды дæр куы уарзай Джойс, уæд дæ никуы фæхъыг кæндзæн. Йæ ныхæстæ цыма нæхъæн хæдзарыл фехъуыстысты: «Æз дæ никуы фæхъыг кæндзæн... Æз дæ никуы фæхъыг кæндзæн...».

Хуыцауыл уæ ныфсытæ вæрут , Йæ уарзондзинад йын уæ цардмæ бауадзут æмæ Йæ уæхæдæг дæр уарзут, æмæ Йыл уæд æнцонай æууæндзыстут. Хуыцауыл æууæнкдзинад уын баххуыс кæндзæн уæ бæллицтæ сыххæст кæнын. Æмæ уæм Хуыцауы уарзт та асурдзæн цы фæнды тас. Хуыцау уæ уарзы!

6

Уарзондзинад дæтты

Æмæ нын Уый бафæдзæхста, Хуыцауы чи уарзы, уый йе' фсымæры дæр куыд уарза, афтæ.

1 иоанн 4:21

Сымах стут Хуыцауы уарзон сывæллæттæ. Алчи дæр уæ у диссаг, æмæ æндæр уæ хуызæн нæй. Уæхи уымæ гæстæ дарын куы райдайат, уæд уæ зæхх хатындыдинад дæр аивдзæн. Фылдæр худын райдайдзыстут, уый æмбаргæйæ, æмæ цы ран стут, уыцы бынат уыдзæн арфæгонд. Уæ бон у æхситт гæнгæйæ кæннод заргæйæ цæуат уынджы æмæ уæхи хатат диссаг, кæдæм дариддæр уæ фæндаг ма цæуа.

Уæ диссагдзинад куы бамбарат æмæ уæхи куыд Хуыцауы уарзон сывæллон дарын куы

райдайат, уæд уæ бон суыдзæн Чырыстийæн нæхъæн зæхх байсын. Уарзондзинад рæзы артау. Фæлæ Чырыстийыл дзургæйæ уæхæдæг маesty æмæ хъуыр-хъуыр куы кæнат, уæд уæ бон никай суыдзæн æрбакæнын ирвæзтмæ (Чырыстимæ). Сымах дзурут: «Æз дæн уырнон æмæ чырыстон адæймаг», фæлæ уæ фæндагыл исчи куы фæхъавы аййафын, уæд маestyйæ фæдзурут: «Ама цæй, фæбыр фæндагæй. Дæу тыххæй мын аргъуанмæ рæджы кæны». Уæхи базыдтат?

Сымах фæнды алы ран дæр уат æнтысджын. Æнтысдзинады секрет ис уæ уды. Нæуи зæгъут: «Хæйрæг, æз бирæ рæстæг хъуыстон дæ сайдмæ æмæ цардтæн тасдзинады. Фæлæ ныр Чырыстийы фæрцы æз дæн уæлахиз адæймаг. Æз дæн диссаг. Æз дæн удгоймаг. Æз дæн Хуыцауы уарзон сывæллон, æмæ дæуæн хæйрæг дæ бон ницы у!»

Хуыцауы уарзт, кæцы ис нæ мидæг, ирвæзын кæны алы тасдзинадæй. Æмæ уый тыххæй ма тæрсут уæ уарзондзинад адæмæн æвдисын. «**Маныл чи æууæнды, уый кæндзæн Мæ хъуыддæгты хуызæн хъуыддæгтæ, æмæ уыдонæй ноджы стырдæртæ сараздæн, уымæн æмæ Æз Мæ Фыдмæ цæуын**» (Иоанн 14:12). Хуыцауы фæнды цæмæй уæ ацы ныхас

бауырна. Ма дызæрдыг кæнут, Хуыцауы фæнды архайын сымах уылты. Цы уæ бауырна, уый уын иуылдæр раддзæн. Ахуыр кæнут адæмимæ æууæнкдзинад аразын æмæ сæ уарзут.

Æз афтæ бирæ хатт лæууыдтæн цыдæр диссаг ми саразыны раз, фæлæ иу мæ тас бацыди, æмæ иу мæ Хуыцау рсабыр кодта: «Джойс ма тæрс, сараз къахцæф. Æз сараздзынæн дæ уылты уыйппæт диссаг хъуыддæгтæ». Размæ иу тырныдтон æмæ Хуыцау алы бон дæр æххуыс кодта. Зонут цæмæн нæ тæрсын æнæнтыстæй? Уый тыххæй æмæ йæ зонын: Хуыцау мæ уарзы! Зоны йæ, æз дæр Йæ кæй уарзын, уый. Мæ цардыл мын фæарфæтæ кодта, цæмæй Йыл бынтон æууæндон. Сымах дæр афтæ куы уæндат, кæд Хуыцауы уарзут, æмæ йæ зонут, Уый дæр уæ кæй уарзы, уый, уæд зæххыл нæ уыдзæн ахæм зындзинад, кæцыйыл нæ фæуæлахиз уыдзыстут.

Цы нæ ахицæн кæндзæн Хуыцауы уарзтæй: хъыг, уынгæгдзинад, æфхæрд, æххормаг, бæгънæгдзинад, тас æви цирхъ?

Куыд фыст ис: Дæу кæй стæм, уый тыххæй иудадзыг кæсæм мæлæты цæстытæм, нымайынц нæ æргæвдинаг фыстыл (Ромæгтæм 8:36).

Фæлæ уæддæр мах стæм уæлахизуæвæгæй

уæлдæр, æмæ диссаджы уæлахизтæ кæнæн Чи
нæ бауарзта Уый фæрц.

*Уымæн æмæ æз æууæндын: нæдæр
мæлæт, нæдæр царт, нæдæр зæрдæ, нæдæр
æнæбуар æлдæрттæ æмæ тыхджынтæ,
нæдæр абон, нæдæр фидæн, нæдæр
уæле цы ис, нæдæр бынæй цы ис, кæй
сфæлдыстæуыди, нæдæр уыдонæй исчи
бафæраздзæни, нæ Хицау Йесо Чырыстийы
фæрцы Хуыцауæй кæй райстам, уыцы
уарзтæй мах æнæхай фæкæнын.*

Ромæгтæм 8:38-39.

Сымах йæ зонгæ дæр нæ кæнут, Хуыцауы куыд
тынг фæнды цæмæй уат амондджын. Хуыцауæн
тынг зын у, махæн нкъард куы вæййы, уæд. Иуæй
иу хатт уын вæййы взæр зæрдæйы уаг: гæдыйы
гъæпп кæнут, сывæллæттыл хъæр кæнут,
сыхæгтимæ хыл кæнут, уæхимæ масты кæнут
æмæ дзурут: «Æз æрмæст кусын, кусын, кусын
æмæ мын мæ куыстæн ничи аргъ кæны».

Мæнæн уый у зонгæ. «Æмæ рмæст сихормæ
цæмæ ахуыр кæнут, нæхъæн бон бæсты?»-
масты кæнут, уæ сывæллæттæ куы рбацауынц
хæдзармæ. Зонут æй æмæ уый Хуыцауæн зын
у? Нæ мæ фæнды æмæ ныр уæхи зылынджын

кәнат. Мәән фәнды цәмәй бамбарат: куы уә бауырна Хуыцау уә уарзы уый, уәд Йын сымах дәр уыцы уарзтәән дзуапп ратдзыстут. Йә уарзт уә байдзаг кәндзәән әмә иннә адәммә дәр кәлын райдайдзәән. Адәмәән хорздзинад куы аразат, уәд уәм уыдон дәр дзәбәх цәстәй кәсын райдайдзысты.

Хуыцау уә кәй уарзы, уый куы мбарат уәд уыдзыстут әнәниз, хъәлдзәг, әмә уә хъуагдзинәдтә уыдзысты әххәст. Цәмә? Уый тыххәй әмә рсабыр уыдзыстут. Хуыцауәән уын алцы йә бон кәй нәу саразын, уымәән йә аххос у уә мәтәйдзаг әмә уә тыхстдзинад. Нә Йын уәйы никуыд цәмәй Йәм мах фәкомкоммә уәм. Хуыцауы әрмәст фәнды цәмәй Йыл әууәндәм, уарзәм Әй, әмә Йә бауадзәм цәмәй нә Уый дәр уарза.

Уарзондзинадәй дзаг куы уат, уәд хәйрәгәән нә рауайдзәән нә цардмә арфәтә бауромын, уый тыххәй әмә уарзондзинад махәй аразы нәртон адәймаг. Адәймаг куы фәуарзы уад йә фәфәнды уыцы уарзт дәттын.

Гтәәнәән ис әмә ацы рәстәг уә сәйраг куыст у, цәмәй хәдзары уат, уә бинонтәм зилат, фәлә уә кәд фәнды әмә уә Хуыцау Йә куысты сцархайын кәна, уәд уә дзы сцархайын

кæндзæн. Фæлæ уал уый тыххæй сымах хъуамæ сывæрат бындур: бамбарат Хуыцау уæ кæй уарзы, уый.

Уæ тыхтæ иуылдæр ма хардз кæнут уæхиуыл æмæ уæ фæндонтыл. Зæгъут Хуыцауæн, цы уæ хъæуы, уыйтæмæуый фæстæуæуырнындзинадыл архайут адæмæн сæ зындзинадтимæ æххуыстæнгæйæ. Чырысти куывта æмæ ныхас кодта Уæларвон Фыдимæ. Æмæ стæй дзырдта адæмæн Хуыцауы Ныхас, Йæ къухтæ иу сыл сывæрдтæ æмæ иу сыл диссæгтæ рцыди. Кæм дæр иу къуымы не сбадти, Хуыцаумæ лæугæйæ. Хуыцауæн уæ бон у дзурын цы уæ хъæуы, уый. Фæлæ уæ фæндонтæ уæ царды фыццаг бынат хъуамæ ма ахсой. Адæмæн æххуыс кæнынмæ тырнут.

Æцæг царды рæсугъддзинад у - зындзинады æххуыс кæнын. Хуыцауы уарзт уын баххуыс кæндзæн искаей хъуагдзинадтæ уæхи уæдтæй уæлдæр æвæрын. Бауырнæг уæ, Хуыцау уын хъуыр хъуыргæнæг æмæ нæбузныг адæмы дæр баххуыс кæндзæн бауарзын.

Сразы ут, сымах чи уарзы, уыдоны уарзын зын нæу. Уый тыххæй тыхархайд нæ хъæуы, уый тæригъæдджын адæймагæн дæр сараздæн. Фæлæ цæмæй уарзат, сымахмæ гæстæ

уарзондзинады аккаг чи нәу, ахәмы, уый тыххәй хъәуы удон рәгъәддзинад, мидәгтон тых, быхст, хъәдыхдзинад. Уәд уә бон суыдзән уарзын адәмы, сәхи взәр куы дарой, уәддәр. Уә уарзондзинад сә раивдзән. Гәнән ис әмә уыл ацәуа аз, кәннод фондз. 25 дәр ацәуәт, уыцы тых харц уый аккаг у. Чырысти сымахмә цас ләууыд??

Хуыцау уә уарзы, уарзы уә алыварс чи ис уыдоны дәр, тәригъәдджын ой, әви ирвәзт. Тынг уә уарзы әмә Йә фәнды сымах уылты Йә уарзондзинад иннә адәмыл дәр уадзын.

Хуыцау уын радта уарзынмә тых. Ма тәрсут адәмән уә уарзондзинад әвдисын. Уый фәрцы тасдзинадәй әмә хи зылындзинадәй аирвәздзыстут. Уәндонәй уә уарзондзинад әвдисут! Райдайут уал уә хъармдзинад әвдисын. Уәхимә иу фәхонут адәм, цин кәнут уә алыварс чи ис, уыдоныл. Хуыцаумә ис дәуән хъуыддаг, кәцы йыл фәтых уыдзынә әрмәст ды. Ис адәм, кәцийән ләггад кәнын йә бон у әрмәст дәуән. Әндәр никәмән рауайдзән семә баввахс кәнын, әрмәст дәуән. Хуыцауәй кур әмә дын равдиса куыд сын ис гәнән уарзондзинад ләвар кәнын, әмә уын равдисдзән дуне фәндәгтә. Хуыцау уә уарзы.

7

Хуыцауы уарзондзинад уæ раивдзæн

*Уарзондзинад уый мидæг нæй, æмæ мах
бауарзтам Хуыцауы. Хуыцау нæ Йæхæдæг
бауарзта æмæ Йæ Фырты нæ тæригъæдты
тыххæй рарвыста фидауынгæнæг нывондæн.*

1 Иоанн 4:10

Хуыцау нæ уарзы, фæлæ бирæ уырнон адæм
не' мбарынц куыд арф у уыцы уарзондзинад.
Хуыцау мын равдыста Библи куы кастæн, уæд:
æцæгæй дæр æй куы базонæм, куыд тынг нæ
уарзы Хуыцау, уæд тагъд раивтаигтам æмæ удæй

рæгъæд суыдаигтам.

Хуыцауы уарзондзинадыл хъуыды кæнут. Уыцы хъуыдытæ уæ раивдзысты. Уæ мидæг уæ зæрдæмæ исты кæд нæ цæуы, уæд Хуыцау уæ кæй уарзы, уый зонгæйæ тагъд раивдзыстут. Цы фæхатут, чидæр уæ уарзы, уый зонгæйæ? Æхсызгон уын нæу? Нæ уæ тыхсын кæны уый. Фæлæ бирæ адæм сæхицæ йæ удхæссæг уынынц. Сæ удхæссæг уынынц цыдæриддæр аразынц, уымæй. Нæ йæ мбарынц, нæуæг арыст сты Хуыцау фæрцы, æмæ сæ раздæры æрдзимæ хæцынц. Цалынмæ уæхицæй уæ удхæссæг уынат æмæ ма мбарат Хуыцауæн куыд адджын стут уый, уалынмæ не суыдзыстут ныфсджын æмæ тыхджын. Стыр тых ис Хуыцауы уарзондзинад мбарыны. Хуыцауы фæнды сымахимæ алы бон ныхас кæнын. Уыцы ныхас уæ ивдзæн. Уæ царды Хуыцауы фыццыг бынатыл куы нæ сывæрат, уæд Йын Йæ гæнæнтæ дæр уæ царды факъаддæр кæндзыстут. Æнæмæнг дæр уæ рæстæгæй Хуыцауимæ ныхас кæнынмæ адих кæнут. Вдисут Ын уæ уарзондзинад æмæ Йын Йæ уарзондзинад уæ цардмæ уадзут. Æрмæстдæр афтæмæй райдайдзыстут удæй рæгъæд кæнын æмæ суыдзыстут тыхджын, амондджын адæймаг.

Фæлæ бирæ адæм сты зивæггæнаг. Афтæ

сæ фæнды, цæмæй сын сæ куыст сæ бæсты исчи араза. Уæхи цæмæй сраст кæнат, уый ма агурут. Гæнæн ис æмæ уын Хуыцауимæ уæхи бастдзинад нæй æмæ уæ зæрдæты уæхи зылынджын хатут. Зонут, хæйрæг уын уæ уырнын кæндзæн бирæ хъуыддæгтæ кæй ис, уый. Æмæ Хуыцауимæ ныхас кæнын нæмæнг хъуыддаг нæу. Бирæ аххосдзинæдтæ уын агурдзæн. Фæлæ бындур æркæсут уымæ, цæмæй Хуыцауимæ тынг бастдзинад рцæуат. Хуыцауы ныхасыл хъуыды, æмæ Хуыцауимæ ныхас уæ раивдзæн. **«Мæ бон æппæт дæр у мæнæн тых дæттæг Чырыстиимæ»**(Филиппæгтæм 4:13). Зæххы цъарыл ахæм ницы ис, уæ бон цæуыл нæ уыдаид фæтых кæнын Чырыстийы тыхы фæрцы.

Куыддæр уын Хуыцау равдиса цæй мидæг ис уæ проблемæ афтæ йыл ныфсимæ архайын райдайут. Уæ сæры ацы хъуыды уæт: Чырысти алы проблемæйыл кæй фæтых ис, уый. Райсут Хуыцауы уарзт. Æмæ хæйрæджы сайд уе' взæрдзинæдты тыххæй асурут. Æмæ афтæмæй фæуæлахиз уыдзыстут!

Гæнæн ис æмæ уæхи раст нæ дарут, фæлæ уæ бон у æмæ раиват, куы уæ бауырна нæуæг арызт кæй стут, уый. Уæхицæн иу æй æрхъуыды кæнут: «Табу Хуыцауæн, диссаджы арæзт мæ кæй

скодта. Равзæрста мæ. Æз дæн Хуыцауы æвзæрст сывæллон. Хуыцау мæ ссыгъдæг кодта. Æмæ ныр дæн раст. Мæ рæдыдтытæ мын иуылдæр ныххатыр кодта! Хуыцауы æххуысимæ мæ бон у æмæ раивон æмæ раст митæ кæнын райдайон»

Нæй ахæм зындзинад, кæцыйыл ма фæтых уат, куы йæ зонат Хуыцау уæ уарзы, уый! Цы фæнды проблемæйыл фæуæлахиз уыдзыстут.

Ахъуыды ма кæнут: ис гæнæн зындзинадтæ нæ рацæугæйæ фæуæлахизгæнæгæй суæвын? Уæ уд стыхджын кæнынмæ ис æрмæст иу фæндаг-зындзинадтæ. Зындзинадтæ уын куннæ уа, уæд ма уæ уырныдзинад цæмæн хъæуы? Зындзинадæй пайда кæн, цæмæй дæ уд рæза æмæ базонай цы Хуыцау дæ уарзы, Уымæ цы тых ис, уый.

Хуыцауы уарзондзиад дæ цардмæ куы бауадзай æмæ Йæ дæхæдæг дæр куы уарзай, уæд дын Йæ уарзондзинад ратдзæн тых æмæ дæ ницы бауромдзæн дæ нысанмæ бахæццæ кæнын.

Сыгъдæг Уды крещений фæстæ иу мæй дæргъы мæхи хатыдтон расыг Хуыцауы уарзтæй. Фарстой иу мæ: «Цы дыл æрцыди? Афгæ тынг раивтай. Джойс, зын у бауырнын фæлæ дыл исты æрцыди? Мæнæн нæ хъуыди сбæлвырд

кæнын кæй раивтон, уый æнæуи дæр мыл зынди. Хуыцауы уарзтыл фидар куы уат, уæд уæ цæстгомæй цин никуы ацæудзæн. Æмæ уæ хуыз хуыздæрæй хуыздæрмаæ кæндзæн, фылдæр тых уæм фæзындзæн. Сыгъдæг Удаей афтæ едзаг уыдзыстут æмæ адæймагæн цы фæнды зындзинадимæ баххуыс кæндзыстут.

Зæгъ дæхицæн: «Хуыцау мæ уарзы. Æз дæн диссаг. Æз дæн Йæ сывæллон. Хуыцау мæ уарзы!» Бауырнæт уæ, Хуыцау уæ цæгæй дæр уарзы!

Куывд фæсмоны тыххæй

Кæд Чырыстийы никуы рбахуыдтат уæ цардмæ куыд уæ Хуыцау æмæ Ирвæзæг, уæд саразут уыцы хъуыддаг ныр. Уæ зæрдæйæ Йæм скувут æмæ уын Чырыстийы мидæг нæуæг цард райдайдзæн.

Хуыцау мæн уырны Ессой Чырысти у Дæ Дæппу æмæ нæхъæн зæххы ирвæзæг. Мæн уырны Йæ цард мæн тыххæй æмæ мæ тæригъæдты тыххæй кæй радта. Мæрдты бæстæм ацыд мæ бæсты æмæ мæ таригъæдты тыххæй бафыста. Мæн уырны Чырысти кæй райгас мæрдтæй æртыккаг бон æмæ ныр бады Дæ рахиз къухы рдыгæй.

Дæуæй дæн хъуаг æмæ мæ тынг хъæуыс. Ныххатыр мын кæн мæ тæригъæдтæ, аирвæзын мæ кæн, мæ Хуыцауæй су.

Ныр Чырысти цары дæ зæрдæйы. Хуыцау дын ниххатыр кодта, Йæ разы дæ сыгъдæг, æмæ царды фæстæ ацæудзынæ уæларвмæ.

Ссар дзæбæх аргъуан, кæцы ахуыр кæны Хуыцауы Ныхасыл æмæ райдай Хуыцауы ввахс дæр зоньн. Хуыцауы Ныхасы зонынад дын аивдзæн дæ цард:

«...Уæд Ыл цы иудейтæ баууæндыд, уыдонæн Йесо загъта: «Мæ ныхасмæ гæстæ куы цæрат, уæд æцæг Мæ ахуыргæнинагтæ уыдзыстут, Æмæ базондзыстут æцæгад, æмæ уæ æцæгад ссæрибар кæндзæн »(Иоанна 8:31-32).

Кæс æмæ ахуыр кæн Хуыцауы Ныхас, цæмæй дæ зæрдæйы уидæгтæ ауадза. Цы фæнды хъуыддаджы иу Хуыцауы Ныхасмæ ркæс, цæмæй бонæй бонмæ Чырыстийы хуызæн фылдæр кæнай(кæс 2 Коринфæгтæм 3:18)

Мæ уарзондзинадимæ, Джойс

Фыссæгыл

Джойс Майер-диссаджы Библийы фыстыл ахуыргæнæг. Хуыцауы Ныхас дзуры иу дуне адæмæн зæххы цъарыл.

Ныффыста 70 фылдæр чиныджы, алы аз иу 20 конференци уадзы. 2004 азы 2,5 миллионы чиныджы йын ауæй, æмæ миллионæй фылдæр та рвыст æрцыд æнæ хцайæ. Йæ передачатæ йын вдисынц бирæ бæстыты.

Хуыцау сдзырдта Джойсмæ цæмæй адæмæн Хуыцауы Ныхас дзура. Кæддæр уый дæр уыд йæ цардæй хъыг адæймаг. Абон цардыл цин кæны, уый тыххæй æмæ сахуыр ис Хуыцауы Ныхасæй пайда кæнын.

Джойс æргомæй дзуры цы фыдмитæ йын кодтой гыццылæй, йæ фаццаг взæр мойы тыххæй æмæ йæ зындзинæдты тыххæй кæцытимæ æмбалди нæхъæн цард.

Нæхъæн цард Джойс дзуры Хуыцауы æнæсайд æмæ хорзæхдзинадыл. Ахуыр кæны ууыл æмæ взæр цардæй кæд царди адæймаг, уæд Хуыцауæн ис фæндæг нæуæг хъæлдзæг цардмæ.



Хуыцау уæ уарзы!

Хуыцауы фанды, цæмæй уæ уырна йæ уарзондзинад æмæ уыцы хъуыдыйы уат фидар. Уæ хъуыдыйы уæт: Хуыцау уæ уый тыххай нæ уарзы, сыхах бынтон сыгъдаг æмæ дзæбæх кæй стут, фæлæ уый тыххæй æмæ Хуыцау у уарзондзинад. Хуыцауы сыгъдаг уарзт мбарындзинадæй сыхах аирвæздзыстут уæ царды тасдзинадтæй.

Хуыцау уарзы алкæйдæр. Æз зоныз нæ царды зындзинадтæ фæзынынц уый тыххæй æмæ мах не' мбарæм уыцы бæлвырддзинад. Адæм тыхсынц, тæрсынц, сæ тыхтæ нæ зонынц, уый тыххæй æмæ бахаудысты хæйрæджы къæппæджы. Сыхах уый зонут æмæ уæ Чырысти ссæрибар кодта?

Ацы чиныг уын ратдзæн æцæг Хуыцауы уарзт цы у, уый æмбарындзинад. Хуыцауы фæнды Йæ уарзондзинад уын лæвар кæнын алы хатт.

Сыхах стут тынг зынаргъ Хуыцауæн.